

प्रेषक,

राधा रतूड़ी,

सचिव, वित्त,

उत्तराखण्ड शासन।

सेवामें,

1. समस्त प्रमुख सचिव/सचिव,
उत्तराखण्ड शासन।
2. समस्त विभागाध्यक्ष/कार्यालयध्यक्ष,
उत्तराखण्ड।

वित्त(वे0आ0-सा0नि0)अनु0-07

देहरादून: दिनांक 29 मार्च, 2011

विषय:- वेतन विसंगति समिति के 11वें प्रतिवेदन में राजकीय वाहन चालक संवर्ग के ऐसे सदस्य जिन्हें समयमान वेतनमान की व्यवस्था के अन्तर्गत द्वितीय पदोन्नति वेतनमान अनुमन्य हो गया है उन्हें एक बार के लिए वाहन चालक ग्रेड-1 में उच्चीकरण किया जाना।

महोदय,

उपर्युक्त विषय पर मुझे यह कहने का निदेश हुआ है कि प्रदेश के विभिन्न वर्ग के कार्मिकों के वेतन आदि के पुनरीक्षण/विसंगतियों पर विचार हेतु गठित वेतन विसंगति समिति द्वारा राजकीय वाहन चालक संघ की मांगों के संबंध में विचार विमर्शोपरान्त वित्त विभाग के शासनादेश दिनांक 226/XXVII(7)/2007 दिनांक 22 अगस्त, 2007 के द्वारा लागू व्यवस्था के अन्तर्गत ऐसे वाहन चालक जिन्हें द्वितीय पदोन्नति वेतनमान के रूप में ₹4500-7000 नये वेतन बैंड ₹ 5200-20200 ग्रेड-पे-₹ 2800 का वेतनमान पाये हुए 3 वर्ष अथवा इससे अधिक का समय हो चुका है उन्हें वाहन चालक ग्रेड-1 के पदों पर निम्नलिखित शर्तों के अधीन समायोजित किये जाने की श्री राज्यपाल सहर्ष स्वीकृति प्रदान करते हैं:-

(1) प्रदेश के वाहन चालक संवर्ग के ऐसे सदस्य जिन्हें समयमान वेतनमान की पूर्व व्यवस्था के अन्तर्गत द्वितीय पदोन्नति वेतनमान के रूप में ₹ 4500-7000 नये वेतन बैंड ₹ 5200-20200 ग्रेड-पे-₹ 2800 का वेतनमान पाये हुए 3 वर्ष अथवा इससे अधिक का समय हो चुका है उन्हें वाहन चालक ग्रेड-1 वेतनमान ₹ 5000-8000 नये वेतन बैंड ₹ 9300-34800 ग्रेड-पे-₹ 4200 केवल एक बार के लिए ही इस शर्त के साथ अनुमन्य किया जाय कि जैसे-जैसे पदधारक की सेवानिवृत्ति/मृत्यु अथवा अन्य कारण से वाहन चालक ग्रेड-1 के पद रिक्त होंगे, वैसे-वैसे ग्रेड-1 के उक्त पद वाहन चालक के द्वारा धारित मौलिक पद में स्वतः ही परिवर्तित हो जाएंगे।

(2) केवल एक बार के लिए की जा रही उक्त व्यवस्था के बाद भविष्य में ग्रेड-1 का वेतनमान केवल मात्राकृत पदों की संख्या में आने वाले पदधारकों को ही अनुमन्य होगा।

(3) उक्तानुसार आदेश निर्गत किये जाने हेतु वित्त विभाग की सहमति की आवश्यकता नहीं है।

2- उक्त के फलस्वरूप उपरिलिखित शासनादेश दिनांक 22 अगस्त, 2007 केवल उक्त सीमा तक संशोधित समझा जाए।

भवदीय,

(राधा रतूड़ी)

सचिव